

પત્રક ભાગ-૧  
કાર્યવાહીની ટૂંકી નોંધ  
ચૌદમી ગુજરાત વિધાનસભા  
આઠમું સત્ર  
ગુરુવાર, તા.૧લી એપ્રિલ, ૨૦૨૧  
પહેલી બેઠક

માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને  
સભાગૃહ સવારના ૧૦.૦૦ વાગ્યે મળ્યું.

૧. સરકારી વિધેયકો

- (૧) માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજાએ, સન ૨૦૨૧નું વિધેયક ક્રમાંક-૧૫-સન ૨૦૨૧નું ગુજરાત ધર્મ સ્વાતંત્ર્ય (સુધારા) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- (૧) શ્રી પુર્ણેશ મોદી  
(૨) શ્રી જગદીશ વિશ્વકર્મા  
(૩) શ્રીમતી સંગીતાબેન પાટીલ  
(૪) શ્રી પરેશ ધાનાણી(વિપક્ષના નેતાશ્રી)(પ્રવચન અધૂરું)

(વિરામ બપોરના ૧૨.૦૦થી ૧૨.૩૦)

વિરામ બાદ શ્રી પરેશ ધાનાણીએ તેમનું અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

- (૫) શ્રી પ્રદિપભાઈ પરમાર  
(૬) શ્રી ગ્યાસુદ્દીન શેખ  
(૭) શ્રીમતી ગેનીબેન ઠાકોર  
(૮) શ્રી પિયુષભાઈ દેસાઈ  
(૯) શ્રી વિરજીભાઈ ઠુમ્મર  
(૧૦) શ્રી કેતનભાઈ ઇનામદાર  
(૧૧) શ્રી ઇમરાન ખેડાવાલા

૨. પોઈન્ટ ઓફ ઓર્ડર

સભ્યશ્રી દ્વારા વિધેયકની નકલ ફાડવા બાબત

સભ્યશ્રી ઇમરાન ખેડાવાલાએ વિધેયકની નકલ તેમના પ્રવચન દરમિયાન ફાડી નાંખતા, માનનીય રાજ્યકક્ષાના સંસદીય બાબતોના મંત્રીશ્રી પ્રદિપસિંહ જાડેજાએ આ બાબતે પોઈન્ટ ઓફ ઓર્ડરનો મુદ્દો ઉપસ્થિત કરી સભ્યશ્રીને ઠપકો આપવાની દરખાસ્ત રજૂ કરી, જેને માનનીય નાયબ મુખ્યમંત્રીશ્રી નીતિનભાઈ પટેલે અને માનનીય સંસદીય બાબતોના મંત્રીશ્રી ભૂપેન્દ્રસિંહ ચુડાસમા અને સભ્યશ્રી પુર્ણેશ મોદીએ સમર્થન કર્યું. વિપક્ષના નેતાશ્રી પરેશભાઈ ધાનાણી, સભ્યશ્રી શૈલેષ પરમાર અને શ્રી વિરજીભાઈ ઠુમ્મરે તેનો વિરોધ કર્યો.

સભાગૃહ, બીજી બેઠક માટે બપોરના ૩.૩૦ વાગ્યે  
ફરી મળવા માટે બપોરના ૨.૩૦ વાગ્યે મુલતવી રહ્યું.

બીજી બેઠક

માનનીય અધ્યક્ષશ્રી રાજેન્દ્ર ત્રિવેદીના અધ્યક્ષપદે  
સભાગૃહ બપોરના ૩.૩૦ વાગ્યે ફરી મળ્યું.

૧. તારાંકિત પ્રશ્નોત્તરી

ગુરુવાર, તા. ૧લી એપ્રિલ, ૨૦૨૧ના રોજની તારાંકિત પ્રશ્નોત્તરીની ચાદીમાંના પ્રશ્નો અગ્રતાક્રમ ૧, ૨, ૩ અને ૫ના મૌખિક જવાબ આપવામાં આવ્યા.

ગેરહાજર રહેલ સભ્યશ્રીનો પ્રશ્ન અગ્રતાક્રમ ૪ને અતારાંકિત ગણવામાં આવ્યો.

સમયના અભાવે પૂછી ન શકાયેલા પ્રશ્નો અગ્રતાક્રમ ૬ થી ૨૮રને પણ અતારાંકિત ગણવામાં આવ્યા.

પ્રશ્નોત્તરીનો સમય સાંજના ૪.૩૦ વાગ્યે પૂરો થયો.

૨. તાકીદની જાહેર અગત્યની બાબત પર ધ્યાન દોરવા બાબત (નિયમ-૧૧૬)

વલસાડ જિલ્લામાં બિલ્ડરના અપહરણ અને ખંડણી માગવા બાબત.

સભ્યશ્રી પિયુષભાઈ દેસાઈએ નિયમ-૧૧૬ અન્વયે “તાજેતરમાં વલસાડ જિલ્લાના ઉમરગામ ખાતે એક બિલ્ડરનું અપહરણ કર્યા બાદ ખંડણી માગવાના બનાવથી લોકોમાં ફેલાયેલ રોષ અને ભયની લાગણી દૂર કરવા” અંગેની તાકીદની જાહેર અગત્યની બાબત પર માનનીય મુખ્યમંત્રીશ્રી(ગૃહ)નું ધ્યાન દોર્યું.

માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજાએ તેમનું લેખિત નિવેદન રજૂ કર્યું અને તેમાંથી ઉપસ્થિત થયેલા પ્રશ્નોના ખુલાસાત્મક જવાબો આપ્યા.

માનનીય મુખ્યમંત્રીશ્રી વિજયભાઈ રૂપાણીએ આ કિસ્સામાં પોલીસ ખાતાની યશસ્વી કામગીરીને ધ્યાને લઈ તેમને રૂપિયા દસ લાખનું ઇનામ આપવાની જાહેરાત કરી.

### ૩. સભાગૃહના મેજ ઉપર મૂકાયેલા કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

- (૧) (ક) ગુજરાત સરકારના સન ૨૦૧૯-૨૦ના વર્ષના નાણાકીય હિસાબો (ભાગ-૧ અને ભાગ-૨) (અંગ્રેજી તથા ગુજરાતી) તથા

(ખ) ગુજરાત સરકારના સન ૨૦૧૯-૨૦ના વર્ષના વિનિયોગ હિસાબો (અંગ્રેજી તથા ગુજરાતી)

#### માનનીય નાયબ મુખ્યમંત્રીશ્રી નીતિનભાઈ પટેલ

- (૨) સરદાર સરોવર નર્મદા નિગમ લિમિટેડનો સન ૨૦૧૯-૨૦નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્યુલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

#### માનનીય નાયબ મુખ્યમંત્રીશ્રી નીતિનભાઈ પટેલ

- (૩) દિવ્યાંગ વ્યક્તિઓ માટેના કમિશનરશ્રીનો સન ૨૦૧૯-૨૦નો વાર્ષિક વહીવટી અહેવાલ

#### માનનીય સામાજિક ન્યાય અને અધિકારીતા મંત્રીશ્રી ઈશ્વરભાઈ પરમાર

- (૪) ગુજરાત તકેદારી આયોગનો સન ૨૦૧૯નો વાર્ષિક અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

#### માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજા

- (૫) ગુજરાત રાજ્ય માનવ અધિકાર આયોગનો સન ૨૦૧૮-૧૯નો વાર્ષિક અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

#### માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજા

### ૪. માનનીય અધ્યક્ષશ્રીનો નિર્ણય

માનનીય અધ્યક્ષશ્રીએ માનનીય રાજ્યકક્ષાના સંસદીય બાબતોના મંત્રીશ્રી પ્રદિપસિંહ જાડેજાએ ઉપસ્થિત કરેલ પોઈન્ટ ઓફ ઓર્ડરના અનુસંધાને નિર્ણય કરતાં પહેલાં સભ્યશ્રી ઈમરાનભાઈ ખેડાવાલાને સભાગૃહમાં વિધેયકની નકલ ફાડી નાખવા બદલ દિલગીરી વ્યક્ત કરવાની તક આપી જેના અનુસંધાને સભ્યશ્રી ઈમરાનભાઈ ખેડાવાલાએ દિલગીરી વ્યક્ત કરી.

### ૫. સભાગૃહની પ્રથમ બેઠકમાં વિચારણા માટે બાકી રહેલ સરકારી વિધેયકો

પહેલી બેઠકમાં અઘૂરી રહેલ વિધેયક ક્રમાંક- ૧૫ પરની ચર્ચા આગળ ચાલી.

નીચેના વધુ સભ્યશ્રીઓએ ચર્ચામાં ભાગ લીધો.

- (૧૨) શ્રી હર્ષ સંઘવી  
(૧૩) શ્રી શશીકાંત પંડ્યા  
(૧૪) શ્રી પ્રતાપભાઈ દુધાત

#### (વિરામ સાંજના ૫.૩૦થી ૬.૦૦)

વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.

- (૧૫) શ્રી શૈલેષ પરમાર  
(૧૬) શ્રી નીતિનભાઈ પટેલ (નાયબ મુખ્યમંત્રીશ્રી)

ત્યારબાદ વિધેયક પરની ચર્ચાનો જવાબ માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજાએ આપ્યો.

### ૬. સભાગૃહનો સમય લંબાવવા બાબત

માનનીય મુખ્ય ઈંડકશ્રી પંકજભાઈ દેસાઈએ આજના કામકાજની યાદીમાં દર્શાવેલ તમામ વિધેયકો પરની ચર્ચા અને મતદાન પૂર્ણ થાય ત્યાં સુધી સભાગૃહનો સમય લંબાવવા માટેનો પ્રસ્તાવ રજૂ કર્યો, જેને વિપક્ષના નેતાશ્રી પરેશભાઈ ધાનાણીએ સંમતિ આપતાં, માનનીય અધ્યક્ષશ્રીએ સભાગૃહનો સમય લંબાવ્યો.

### ૭. સરકારી વિધેયકો (ક્રમશઃ)

ત્યારબાદ વિધેયક પરની ચર્ચાનો અઘૂરો રહેલ જવાબ માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજાએ આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સ્વીકાર કરવામાં આવ્યો.

#### કલમવાર વાચન

કલમ-૨ થી ૫ મત ઉપર મૂકવામાં આવી અને તેનો સ્વીકાર કરવામાં આવ્યો.

કલમ-૨ થી ૫ વિધેયકનો ભાગ બની.

**કલમ-૬ ઉપરનો સુધારો**

મુખ્ય દંડકશ્રી પંકજભાઈ દેસાઈએ કલમ-૬ ઉપરનો પોતાનો સુધારો રજૂ કર્યો.

ત્યારબાદ સુધારો મત ઉપર મૂકવામાં આવ્યો અને તેનો સ્વીકાર કરવામાં આવ્યો.

ત્યારબાદ સુધારેલી કલમ-૬ મત ઉપર મૂકવામાં આવી અને તેનો સ્વીકાર કરવામાં આવ્યો.

સુધારેલી કલમ-૬ વિધેયકનો ભાગ બની.

કલમ-૭ અને કલમ-૮, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો સ્વીકાર કરવામાં આવ્યો.

કલમ-૭ અને કલમ-૮, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સ્વીકાર કરવામાં આવ્યો અને વિધેયક પસાર કરવામાં આવ્યું.

- (૨) માનનીય નાયબ મુખ્યમંત્રીશ્રી નીતિનભાઈ પટેલે, સન ૨૦૨૧નું વિધેયક ક્રમાંક-૧૧-સન ૨૦૨૧નું ગુજરાત આયુર્વેદ યુનિવર્સિટી વિધેયક દાખલ કરી પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- (૧) શ્રી કીરીટકુમાર પટેલ (૩) શ્રી ગોવિંદભાઈ પટેલ  
(૨) શ્રી રાઘવજીભાઈ પટેલ (૪) શ્રી વિરજીભાઈ હુમ્મર

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

**કલમવાર વાચન**

કલમ-૨ થી ૫૬, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ-૨ થી ૫૬, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

- (૩) મહેસૂલ વિભાગનો હવાલો ધરાવતા માનનીય મંત્રીશ્રી ભૂપેન્દ્રસિંહ યુડાસમાએ, સન ૨૦૨૧નું વિધેયક ક્રમાંક-૯-સન ૨૦૨૧નું ગુજરાત અશાંત વિસ્તારોમાંની સ્થાયર મિલકતની તબદીલી પર પ્રતિબંધ મૂકવા તથા તે વિસ્તારોમાંની જગામાંથી ભાડૂતોને ખાલી કરાવવામાંથી રક્ષણ આપવા અંગેની જોગવાઈ કરવા બાબત (સુધારા)વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- (૧) શ્રીમતી સીમાબેન મોહીલે (૪) શ્રી રાકેશભાઈ શાહ  
(૨) શ્રીમતી સંગીતાબેન પાટીલ (૫) શ્રી શૈલેષ પરમાર  
(૩) શ્રી વિરજીભાઈ હુમ્મર

ત્યારબાદ વિધેયક પરની ચર્ચાનો જવાબ મહેસૂલ વિભાગનો હવાલો ધરાવતા માનનીય મંત્રીશ્રી ભૂપેન્દ્રસિંહ યુડાસમાએ આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

**કલમવાર વાચન**

કલમ-૨ અને કલમ-૩, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ-૨ અને કલમ-૩, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

- (૪) માનનીય નાયબ મુખ્યમંત્રીશ્રી નીતિનભાઈ પટેલે, સન ૨૦૨૧નું વિધેયક ક્રમાંક-૨૦-સન ૨૦૨૧નું ગુજરાત ચિકિત્સા સંસ્થાઓ (રજિસ્ટ્રેશન અને નિયમન) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- (૧) ડો. નીમાબેન આચાર્ય  
(૨) ડો. અનિલ જોષીયારા

(૩) શ્રી કીરીટકુમાર પટેલ

(૪) શ્રી પરેશ ઘાનાણી (વિપક્ષના નેતાશ્રી)

ત્યારબાદ વિધેયક પરની ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો. ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

**કલમવાર વાચન**

કલમ-૨ થી ૪૭, કલમ-૧, દીર્ઘસંજ્ઞા, ઇનેકર્ટીંગ ફોર્મ્યુલા અને પ્રસ્તાવના મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ-૨ થી ૪૭, કલમ-૧, દીર્ઘસંજ્ઞા, ઇનેકર્ટીંગ ફોર્મ્યુલા અને પ્રસ્તાવના વિધેયકનો ભાગ બની. ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

૮. **છેલા દિવસનો પ્રસ્તાવ(નિયમ-૧૦૨)**- પ્રભારી સભ્ય શ્રીમતી ગીતાબા જાડેજા અનુપસ્થિત હોઈ, પ્રસ્તાવ ચર્ચા માટે હાથ ધરી શકાયો નહીં.

૯. **સભાગૃહના મેજ ઉપર મૂકાયેલા અતારાંકિત પ્રશ્નો અને તેના જવાબો(નિયમ-૮૭-ક)**

નાયબ સચિવશ્રીએ, ગુજરાત વિધાનસભાના નિયમોના નિયમ-૮૭(ક) અન્વયે ૧૫૫ અતારાંકિત પ્રશ્નો અને તેના જવાબો સભાગૃહના મેજ ઉપર મૂક્યા.

૧૦. **સત્રાંતે આભારવિધિ**

માનનીય અધ્યક્ષશ્રીએ મુખ્યમંત્રીશ્રી, નાયબ મુખ્યમંત્રીશ્રી, મંત્રીશ્રીઓ, વિપક્ષના નેતાશ્રી તથા સભાગૃહના તમામ સભ્યોશ્રીઓનો સભાગૃહના સુચારુ સંચાલનમાં સહકાર આપવા બદલ અંતઃકરણપૂર્વક આભાર માન્યો. નાયબ મુખ્યમંત્રીશ્રી નીતિનભાઈ પટેલ, સંસદીય બાબતોના મંત્રીશ્રી ભૂપેન્દ્રસિંહ યુડાસમા અને વિપક્ષના નેતાશ્રી પરેશ ઘાનાણીએ માનનીય અધ્યક્ષશ્રીનો સભાગૃહના સુચારુ સંચાલન બદલ હૃદયપૂર્વક આભાર માન્યો.

૧૧. **સભાગૃહની બેઠક અનિશ્ચિત મુદત માટે મુલતવી રાખવા અંગે**

માનનીય અધ્યક્ષશ્રીએ રાત્રીના ૧૦.૧૩ વાગ્યે વિધાનસભાના નિયમોના નિયમ ૯(૧) અન્વયે સભાગૃહની બેઠક અનિશ્ચિત મુદત માટે મુલતવી રાખી.

ત્યારબાદ “વંદેમાતરમ્” રાષ્ટ્રીય ગીતની ધૂન બજાવવામાં આવી.

ગુજરાત વિધાનસભા સચિવાલય,  
ગાંધીનગર.  
તા. ૧લી એપ્રિલ, ૨૦૨૧

ડી.એમ.પટેલ  
સચિવ,  
ગુજરાત વિધાનસભા.